

سلسلہ  
موعظ حسنہ  
نمبر ۱۱۸

# عَلَامَاتِ وِلايَتِ



شیخ العرب عارف باللہ مجدد زمانہ حضرت اقدس مولانا شاہ حکیم محمد سید اختر صاحب مدظلہ العالی

خانقاہ امدادیہ اشرفیہ کلکتہ قابل پبلیشرز



سلسلہ مواعظ حصہ نمبر ۱۱۸

# عَلَامَاتِ لَآئِیْتِ

شیخ العرب عارف باللہ مجدد زمانہ  
وَالْعَجْمَ عَارِفًا بِاللُّغَةِ مُجَدِّدَ زَمَانِهِ

حضرت آقین مولانا شاہ حکیم محمد سعید اختر صاحب  
حَضْرَتِ آقِیْنِ مَوْلَانَا شَاهِ حَکِیْمِ مُحَمَّدِ سَعِیْدِ اَخْتَرِ صَاحِبِ

حسب یہ ایت و ارشاد

حکیم الامت حضرت آقین مولانا شاہ حکیم محمد سعید اختر صاحب کا ترجمہ

پہ فیض صحبت ابرار یہ دور و محبت سے | محبت تیرا صحیح ہے ثمر میں تیرے نازوں کے  
 پر امید یہ صحبت دو مستوا سکی اشاعت سے | جو میں نشہ کرتا ہوں خزانے تیرے نازوں کے

# انتساب

بِسْمِ اللّٰهِ الرَّحْمٰنِ الرَّحِیْمِ  
 وَالْحَمْدُ لِلّٰهِ عَزَّ وَجَلَّ  
 حضرت مولانا محمد امجد علی صاحب دہلوی

کے ارشاد کے مطابق حضرت والا رحمہ اللہ کی جملہ تصانیف و تالیفات

محل اشرف حضرت مولانا شاہ ابرار الحق صاحب انتساب

اور

حضرت مولانا شاہ عبد العزیز صاحب انتساب

اور

حضرت مولانا شاہ محمد احمد صاحب انتساب

کی

صحبتوں کے فیوض و برکات کا مجموعہ ہیں

## ضروری تفصیل

- وعظ : علاماتِ ولایت
- واعظ : عارف باللہ مجددِ زمانہ حضرت اقدس مولانا شاہ حکیم محمد اختر صاحب رحمۃ اللہ علیہ
- تاریخ و عہد : ۵ رمضان المبارک ۱۴۱۶ھ مطابق ۱۲ جنوری ۱۹۹۷ء
- ترتیب و تصحیح : جناب سید عمران فیصل صاحب (خلیفہ مجاز بیعت حضرت والا رحمۃ اللہ علیہ)
- تاریخ اشاعت : ۲۹ رجب ۱۴۳۶ھ مطابق ۱۹ مئی ۲۰۱۵ء
- زیر اہتمام : شعبہ نشر و اشاعت، خانقاہ امدادیہ اشرفیہ، گلشن اقبال، بلاک ۲، کراچی
- پوسٹ بکس: 11182 رابطہ: +92.21.34972080 اور +92.316.7771051
- ای میل: khanqah.ashrafia@gmail.com
- ناشر : کتب خانہ مظہری، گلشن اقبال، بلاک ۲، کراچی، پاکستان

### قارئین و محبین سے گزارش

خانقاہ امدادیہ اشرفیہ کراچی اپنی زیر نگرانی شیخ العرب والجم عارف باللہ حضرت اقدس مولانا شاہ حکیم محمد اختر صاحب نور اللہ مرقدہ کی شائع کردہ تمام کتابوں کی ان کی طرف منسوب ہونے کی ضمانت دیتا ہے۔ خانقاہ امدادیہ اشرفیہ کی تحریری اجازت کے بغیر شائع ہونے والی کسی بھی تحریر کے مستند اور حضرت والا رحمۃ اللہ علیہ کی طرف منسوب ہونے کی ذمہ داری خانقاہ امدادیہ اشرفیہ کی نہیں۔

اس بات کی حتی الوسع کوشش کی جاتی ہے کہ شیخ العرب والجم عارف باللہ مجددِ زمانہ حضرت اقدس مولانا شاہ حکیم محمد اختر صاحب نور اللہ مرقدہ کی کتابوں کی طباعت اور پروف ریڈنگ معیاری ہو۔ الحمد للہ! اس کام کی نگرانی کے لیے خانقاہ امدادیہ اشرفیہ کے شعبہ نشر و اشاعت میں مختلف علماء اور ماہرین دینی جذبے اور لگن کے ساتھ اپنی خدمات سرانجام دے رہے ہیں۔ اس کے باوجود کوئی غلطی نظر آئے تو ازراہ کرم مطلع فرمائیں تاکہ آئندہ اشاعت میں درست ہو کر آپ کے لیے صدقہ جاریہ ہو سکے۔

(مولانا) محمد اسماعیل

نبیرہ و خلیفہ مجاز بیعت حضرت والا رحمۃ اللہ علیہ  
ناظم شعبہ نشر و اشاعت، خانقاہ امدادیہ اشرفیہ

## عنوانات

- ۵..... غذائے اولیاء کیا ہے؟
- ۶..... قبولیتِ توبہ کی علامت
- ۶..... حلاوتِ ایمانی پر حسنِ خاتمہ کا وعدہ
- ۷..... صحبتِ شیخ کی فضیلت
- ۸..... تہجد گزار بننے کا آسان طریقہ
- ۹..... محبتِ الہیہ کے سامنے سلاطین کے تخت و تاج ہیچ ہیں
- ۱۰..... مقاصدِ حیات اور وسائلِ حیات میں فرق
- ۱۱..... تقویٰ فی الحرم سبب ہو گا تقویٰ فی العجم کا
- ۱۲..... مہمان کی توہین کو میزبان کی توہین قرار دیا جاتا ہے
- ۱۳..... حلاوتِ ایمانی اور استکمالِ دین میں ربط
- ۱۴..... بد نظریِ ایمان کی مٹھاس ختم کر دیتی ہے
- ۱۵..... حلاوتِ ایمانی کی پانچ علامات
- ۱۶..... حلاوتِ ایمانی کی پہلی علامت
- ۱۷..... حلاوتِ ایمانی کی دوسری علامت
- ۱۸..... حلاوتِ ایمانی کی تیسری علامت
- ۱۸..... حلاوتِ ایمانی کی چوتھی علامت
- ۱۹..... مقدر پر یقین رکھنے والے کو مکدر نہیں ہونا چاہیے
- ۲۰..... رضا بالقضاء کا مقام
- ۲۱..... حلاوتِ ایمانی کی پانچویں علامت
- ۲۲..... مؤمن کے لیے مصائب و تکالیف بری چیز نہیں ہیں
- ۲۳..... مصائب و تکالیف کا علاج
- ۲۴..... زبانِ نبوت کی فصاحت و بلاغت
- ۲۶..... اسبابِ غم کو خوشی میں تبدیل کرنے کی قدرتِ الہیہ
- ۲۷..... اللہ تعالیٰ کی دوستی کی پہلی علامت
- ۲۸..... اللہ تعالیٰ کی دوستی کی دوسری علامت
- ۲۸..... اللہ تعالیٰ کی دوستی کی تیسری علامت
- ۳۰..... قرآن و حدیث میں حفاظتِ نظر کے احکام

# علامتِ ولایت

اَلْحَمْدُ لِلّٰهِ وَكَفَى وَسَلَامٌ عَلٰى عِبَادِهِ الَّذِيْنَ اصْطَفٰى اَمَّا بَعْدُ

## غذائے اولیاء کیا ہے؟

بعض لوگ نظر بازی یعنی آنکھوں کا زنا بھی کرتے ہیں اور ولی اللہ بننے کا خواب بھی دیکھتے ہیں۔ یہ کیسا خواب ہے؟ اگر ولی اللہ بننا ہے تو غذائے اولیاء کھانی ہوگی، جیسی مخلوق ہو اُس کو ویسی غذا ملنی چاہیے، اگر انسان کو گدھے والی غذا یعنی بھوسہ کھلادیا جائے تو وہ بچے گا؟ لہذا اگر ولی اللہ بننا چاہتے ہو تو غذائے اولیاء کھاؤ، غذائے فساق کیوں کھاتے ہو؟ فاسقانہ غذا کھا کر صوفیانہ مقامات طے کرنا چاہتے ہو۔ اور غذائے اولیاء کیا ہے؟ گناہ چھوڑنے کا غم اٹھانا۔ جیسے بد نظری نہیں کی یعنی کسی حسین سے نظر بچائی تو دل پر چوٹ لگی، زخم لگا۔

زخمِ حسرت ہزار کھائے ہیں

تب کہیں جا کے اُن کو پائے ہیں

ان حسینوں سے دل بچانے میں

ہم نے غم بھی بڑے اٹھائے ہیں

یہ اختر کے اشعار ہیں۔ اس زخمِ حسرت سے اور غم سے اللہ ملتا ہے، گناہ چھوڑنے کا یہ غم غذائے اولیاء ہے۔ عبادت تو دونوں کی غذا ہے یعنی اولیاء اللہ اور فاسقین دونوں عبادت کرتے ہیں، جو چیز بین الفساق اور بین الاولیاء مشترک ہو وہ اولیاء کی امتیازی غذا کیسے ہو سکتی ہے؟ جو غذا یعنی عبادت بین الفساق اور بین الاولیاء ہو جیسے حج و عمرہ اور ذکر و تلاوت یہ بین الفساق و بین الاولیاء غذا ہے، دونوں کی مشترک غذا ہے، لیکن اولیاء اللہ کی امتیازی غذا تقویٰ ہے جو فساق کو نصیب



نہیں۔ اللہ تعالیٰ فرماتے ہیں **إِنْ أَوْلِيَاؤُكُمْ إِلَّا الْمُتَّفُونَ** ہمارے ولی تو وہی ہیں جو گناہوں سے بچتے ہیں۔ لہذا اللہ تعالیٰ کو ناراض کرنے والا ان کا ولی بننے کا خواب کیسے دیکھ سکتا ہے؟ جو ابنا کو ناراض کرتا ہے اور کہتا ہے کہ میں تو بڑا لائق بیٹا ہوں تو کیا لائق بیٹے ایسے ہی ہوتے ہیں؟ کسی سے غلطی تو ہو سکتی ہے، ہم یہ نہیں کہتے کہ ولی اللہ بالکل معصوم ہوتے ہیں، لیکن اگر کبھی خطا ہو جائے تو فوراً دور رکعت توبہ پڑھ کر اللہ تعالیٰ سے اتنا روتے ہیں کہ وہ خطا سبب عطا ہو جاتی ہے، اللہ کو رحم آنے لگتا ہے۔

## قبولیتِ توبہ کی علامت

ایک صاحب نے پوچھا کہ توبہ کرتے وقت کتنا روئیں؟ کیا قبولیتِ توبہ کی کوئی علامت ہے؟ میں نے کہا کہ بالکل ہے، جب اشکبار آنکھوں سے زیادہ روؤ گے تو دل میں ٹھنڈک آجائے گی، یہی علامتِ قبولیتِ توبہ ہے، کیوں کہ گناہ سے آگ لگتی ہے اور جب آگ بجھانے والی رحمت کا نزول ہو گیا تو دل میں ٹھنڈک آجائے گی بلکہ آواز آنے لگے گی کہ بس اب زیادہ نہ روؤ ورنہ بیمار ہو جاؤ گے، سر میں درد ہو جائے گا۔ اور جو آواز آئے گی اس میں حروف نہیں ہوں گے، اللہ تعالیٰ کی آواز حروف سے بے نیاز ہے۔ مولانا شاہ محمد احمد صاحب رحمۃ اللہ علیہ نے اسی کو فرمایا تھا کہ ے

اب نہ پہنچے اُن کو مجھ سے کوئی غم

اے میرے اشکِ ندامت! اب تو تھم

جب زیادہ رونا آئے تو دل میں ٹھنڈک آجاتی ہے، بس پھر زیادہ مت روؤ ورنہ بیمار پڑ جاؤ گے۔

## حلاوتِ ایمانی پر حسنِ خاتمہ کا وعدہ

حکیم الامت حضرت تھانوی رحمۃ اللہ علیہ کا جملہ ہے کہ عبادت کی کثرت کم کر اور اہل اللہ کی صحبت میں زیادہ رہو کیوں کہ ابلیس نے عبادت بہت کی تھی مگر صحبتِ اہل اللہ سے





محروم تھا، عبادت کی کثرت مردودیت سے حفاظت کی ضمانت نہیں ہے، اہل اللہ کے صحبت یافتہ لوگوں سے گناہ تو ہو سکتا ہے مگر دائرۃ اسلام سے خروج نہیں ہو سکتا۔ ملفوظات حسن العزیز میں نے خود پڑھا ہے اور اس کی دلیل بخاری شریف کی یہ حدیث ہے:

**مَنْ أَحَبَّ عَبْدًا لَا يُحِبُّهُ إِلَّا لِلَّهِ ۚ**

جو اللہ والوں سے محبت کرتا ہے اس کے لیے حلاوتِ ایمانی کا وعدہ ہے۔ انسان کو شیخ سے سب سے زیادہ محبت ہوتی ہے لہذا حلاوتِ ایمانی کے بعد حسنِ خاتمہ کا وعدہ ہے۔ محدثِ عظیم ملا علی قاری مشکوٰۃ شریف کی شرح مرقاة میں لکھتے ہیں:

**وَقَدْ وَرَدَ أَنَّ حَلَاوَةَ الْإِيمَانِ إِذَا دَخَلَتْ قَلْبًا لَا تَخْرُجُ مِنْهُ**

**أَبَدًا فَمِنْهُ إِشَارَةٌ إِلَى بَشَارَةِ حُسْنِ الْخَاتِمَةِ ۚ**

جب حلاوتِ ایمانی عطا ہوتی ہے پھر خدا اس کو واپس نہیں لیتا، لہذا اس میں حسنِ خاتمہ کی بشارت موجود ہے۔ حلاوتِ ایمانی شاہی عطیہ ہے، شاہ کو غیرت آتی ہے کہ جو ہدیہ دے چکے اسے واپس کیالیں، لہذا اللہ والوں کی محبت اور صحبت کو ایک لاکھ سال کی عبادت سے افضل سمجھیے۔ یہ بات میں اپنے سے بھی کہتا ہوں اور آپ سب سے بھی کہتا ہوں۔

## صحبتِ شیخ کی فضیلت

مولانا مفتی تقی عثمانی صاحب راوی ہیں کہ میرے والد مفتی شفیع صاحب رحمۃ اللہ علیہ سے حکیم الامت رحمۃ اللہ علیہ نے فرمایا کہ مفتی شفیع صاحب یہ جو شعر ہے۔

**یک زمانہ صحبتے با اولیاء**

**بہتر از صد سالہ طاعت بے ریا**

تو یہ شعر صحیح نہیں ہے، اس شعر میں اولیاء اللہ کی صحبت میں ایک گھڑی بیٹھنے کو سو سالہ بے ریا عبادت سے جو افضل قرار دیا گیا ہے یہ صحیح نہیں ہے، اصل میں یہ ہونا چاہیے تھا۔

۱ صحیح البخاری: ۱/، باب من کرہ ان یعود فی الکفر... الخ، المكتبة القديمية

۲ مرقاة المفاتیح: ۴/۱، کتاب الایمان، مكتبة امداوية، ملتان





یک زمانہ صحبتے با اولیاء

بہتر از لکھ سالہ طاعت بے ریا

یعنی اللہ والوں کی ایک گھڑی کی صحبت ایک لاکھ سال کی عبادت سے افضل ہے۔ مولانا رومی رحمۃ اللہ علیہ نے اس کو کس پیارے انداز سے سمجھایا کہ دیکھو ہر چیز منڈی سے مت خریدو کیوں کہ منڈی میں باسی سیب بھی ملتا ہے جس پر داغ لگا ہوتا ہے لہذا سیب کے باغ میں جاؤ، اگر وہاں سیب نہ بھی خریدو گے تو سیب کی خوشبو تو سونگھتے رہو گے۔ اسی طرح اگر اللہ والوں کے پاس سو بھی جاؤ، خانقاہوں میں جا کر سو بھی جاؤ، تہجد بھی نہ پڑھو لیکن جب ان شاء اللہ آپ صبح اٹھیں گے تو رات کی رانی کے نیچے سونے والوں کی طرح تازہ دم اٹھیں گے حالاں کہ جاگ نہیں رہے تھے، سو رہے تھے، جیسے بچے سوتے سوتے دودھ پیتے رہتے ہیں۔ اللہ والے سوتے ہوئے بھی معرفت کا دودھ پیتے رہتے ہیں۔

## تہجد گزار بننے کا آسان طریقہ

تہجد کو میں آسان کرتا ہوں، بعض لوگ ایسے ہیں کہ اگر وہ تہجد میں اٹھ جائیں تو دن بھر دین کا کام نہیں کر سکتے۔ ڈھا کہ کے ایک محدث پچاس سال سے حدیث پڑھا رہے ہیں، انہوں نے کہا کہ میں اس شرط پر آپ سے بیعت ہوں گا کہ تہجد نہیں پڑھوں گا کیوں کہ میں تہجد نہیں پڑھ سکتا، اگر تہجد کے وقت اٹھ جاؤں تو سارا دن حدیث پڑھانے کا کام نہیں کر سکتا۔ میں نے کہا تقویٰ کی بنیاد تہجد پر ہے ہی نہیں، آپ ولی اللہ تقویٰ سے بن جائیے لیکن آپ عشاء کے فرضوں کے بعد وتر سے پہلے دو رکعت تہجد کی نیت سے پڑھ لیجیے تو آپ تہجد گزار اٹھائے جائیں گے۔ اب مولوی جلدی تو مانتا نہیں لہذا انہوں نے بھی کہا کہ اس بات کی دلیل کیا ہے؟ میں نے کہا کہ دلیل سن لیجیے، آپ علامہ شامی رحمۃ اللہ علیہ کو مانتے ہو؟ کہا کہ ہاں بالکل مانتے ہیں، میں نے کہا کہ فتاویٰ شامی میں لکھا ہے:

كُلُّ مَا كَانَ بَعْدَ صَلَاةِ الْعِشَاءِ فَهُوَ مِنَ اللَّيْلِ

جو عشاء کے فرضوں کے بعد دو چار رکعت نفل سونے سے

پہلے پڑھ لے اس کو تہجد نصیب ہو گئی۔



اس حدیث کی شرح میں علامہ شامی رحمۃ اللہ علیہ فرماتے ہیں:

**وَهَذَا يُفِيدُ أَنَّ هَذِهِ السَّنَةَ مُحْتَصِلٌ بِالتَّنْفِيلِ بَعْدَ صَلَوةِ الْعِشَاءِ قَبْلَ النَّوْمِ**  
یعنی اس حدیث سے معلوم ہوا کہ تہجد کی یہ سنت عشاء کے بعد سونے سے پہلے نفل پڑھ لینے سے بھی حاصل ہو جاتی ہے۔ تو میں نے کہا کہ اب تو تہجد پڑھنے میں بہت آسانی ہو گئی۔  
ملا علی قاری رحمۃ اللہ علیہ نے فرمایا ہے **لَيْسَ مِنَ الْكَامِلِينَ مَنْ لَا يَقُومُ اللَّيْلَ** وہ کامل نہیں ہو سکتا جو تہجد کی نماز نہیں پڑھتا۔ تو عشاء کے بعد دو رکعت نفل پڑھ لو ان شاء اللہ قیام الیٰل ادا ہو جائے گی۔ ہر کسی کے حالات مختلف ہوتے ہیں، کسی کی صحت ٹھیک نہیں رہتی، کسی کو سارا دن بہت محنت والا کام کرنا ہوتا ہے تو وہ عشاء کے فرائض کے بعد وتر سے پہلے دو چار رکعت نفل تہجد کی نیت سے ادا کر لیا کرے۔

## محبتِ الہیہ کے سامنے سلاطین کے تخت و تاج ہیج ہیں

میرا شعر ہے۔

وہ شاہِ دو جہاں جس دل میں آئے

مزے دونوں جہاں سے بڑھ کے پائے

میں کہتا ہوں کہ اگر میری تقریر میں ساری دنیا کے سلاطین بھی آجائیں تو میں اپنا یہی ایک شعر سنا دوں گا اور ان سے کہوں گا کہ کتنے انکیشن لڑو گے، ناکوں چنے چبا کر بڑی مشکل سے ایک ملک کی حکومت ملتی ہے پھر بھی سینکڑوں ممالک کی حکومت سے محروم رہتے ہو، لیکن اگر اللہ تعالیٰ کو دل میں لے آؤ تو دونوں جہاں سے بڑھ کر مزے پا جاؤ گے۔

وہ شاہِ دو جہاں جس دل میں آئے

مزے دونوں جہاں سے بڑھ کے پائے

اگر میری تقریر میں ساری دنیا کے سلاطین آجائیں تو ان شاء اللہ مجھے اللہ تعالیٰ کی رحمت سے امید ہے کہ وہ میرے دردِ دل سے متاثر ہو کر عقلی طور پر بھی سمجھ جائیں گے کہ واقعی اس فقیر



کے پاس کوئی چیز ہے جو یہ بادشاہوں کو لٹکارتا ہے اور لیلائے کائنات کو لٹکارتا ہے کہ تمہارے نمکیات کیا ہیں، وہ خالق نمکیاتِ لیلائے کائنات جس کے دل میں آتا ہے تو تمہارا نمک اس کے آگے کیا بیچتا ہے؟ چند دن کے بعد تمہاری شکل بگڑ جاتی ہے اور مرنے کے بعد تمہاری لاشیں ایسی ہو جاتی ہیں کہ جن کو پیار کیا جا رہا تھا اب اتنی بدبو آتی ہے کہ اس کی لاش پر کھڑے نہیں ہو سکتے، ذرا تین دن تک لیلواؤں کو دفن نہ کرو اور چوتھے دن ان کے پاس جاؤ پھر دیکھتے ہیں کہ تم ان کو کتنی غزل سنا تے ہو اور ان کے لبوں کو پٹکھڑی اک گلاب کی سی کہتے ہو۔ ارے زندگی کو ضائع نہ کرو، واللہ! اس شخص کی زندگی ضائع ہوتی ہے جو اللہ کو چھوڑ کر مرنے والوں پر مر رہا ہے۔ خواجہ صاحب رحمۃ اللہ علیہ کا ایک ہی شعر کافی ہے۔

ارے یہ کیا ظلم کر رہا ہے کہ مرنے والوں پہ مر رہا ہے  
جو دم حسینوں کا بھر رہا ہے بلند ذوقِ نظر نہیں

## مقاصدِ حیات اور وسائلِ حیات میں فرق

جب ہم دنیا سے جائیں تو ولی اللہ بن کر جائیں، مکان بنانا، کھانا پینا، کپڑے پہننا، شادی کرنا، بال بچوں کی تربیت کرنا یہ مقاصد میں سے نہیں ہے، یہ سب وسائلِ حیات ہیں، مقصدِ حیات صرف اللہ تعالیٰ کو راضی کرنا ہے۔ اس کی دلیل قرآن پاک کی یہ آیت ہے:

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴿۵۶﴾

یعنی ہمارا مقصد پیدا کرنا اللہ تعالیٰ کی عبادت ہے۔ مفسرین نے **لِيَعْبُدُونِ** کی تفسیر **لِيَعْرِفُوا** سے کی ہے یعنی اللہ نے ہم کو اس لیے پیدا کیا ہے تاکہ ہم اللہ کو پہچانیں۔ اب سوال یہ پیدا ہوتا ہے کہ اللہ تعالیٰ نے **لِيَعْبُدُونِ** کیوں نازل فرمایا؟ **لِيَعْرِفُوا** کیوں نہیں نازل فرمایا؟ اس کی تفسیر علامہ آلوسی رحمۃ اللہ علیہ تفسیر روح المعانی میں فرماتے ہیں کہ **لِيَعْبُدُونِ** سے مراد **لِيَعْرِفُوا** ہے مگر **لِيَعْبُدُونِ** اس لیے نازل فرمایا کہ معرفت وہی مقبول ہوگی جو عبادت کے راستے سے ہوگی۔ اگر کوئی سمندر کے کنارے لنگوٹی باندھے ہوئے سٹہ کا نمبر بتا رہا ہے، چرس پی



رہا ہے اور اس کے ایجنٹ ہوٹلوں میں جا کر کہتے ہیں کہ سمندر پر جاؤ، اگر بابا گالی دے دے تو سمجھ لو کام ہو جائے گا۔ تو یہ سب اس **لِیَعْبُدُونِ** سے نکل گئے۔

## تقویٰ فی الحرم سبب ہو گا تقویٰ فی العجم کا

اگر ہم لوگ ایک عمل کر لیں تو ان شاء اللہ تعالیٰ جملہ اعمال کی اصلاح کی توقع ہے اور اس شخص کے ولی اللہ ہو جانے کی بھی توقع ہے۔ ان شاء اللہ مدلل بیان کروں گا اور مختصر بھی۔ ہم لوگ اس وقت حرم مکہ میں ہیں، یہ بین الاقوامی شہر ہے، سارے عالم کے مسلمان مرد اور عورتیں حج کرنے آئے ہیں، یہاں صرف نظر کو بچالو، محض عدم قصد نظر سے آپ بد نظری سے نہیں بچیں گے، یعنی نہ تو بد نظری کرنے کی نیت ہے اور نہ ہی بد نظری سے بچنے کی نیت ہے تو اس نیت سے آپ بد نظری سے نہیں بچ سکیں گے، قصد عدم نظر ہونا چاہیے یعنی باہر نکلتے وقت یہ نیت ہونی چاہیے کہ ہر گز ہر گز بد نظری نہیں کریں گے، جیسے ایک ہے عدم قصد ایذا یعنی کسی کو تکلیف دینے کی نیت نہیں ہے اور ایک قصد عدم ایذا ہے یعنی اس بات کی پکی نیت ہے کہ کسی کو تکلیف نہیں دیں گے تو دونوں میں فرق ہے، لہذا ارادہ کر کے چلو کہ ہمیں کہیں نظر نہیں ڈالنی کیوں کہ حدیث پاک میں ہے:

### زَنَا الْعَيْنِ النَّظَرُ

جو نظر کی حفاظت نہیں کرتا وہ نظر کا زانی ہے اور زانی اللہ کا ولی نہیں ہو سکتا۔ اور اللہ تعالیٰ نے قرآن پاک میں غض بصر یعنی نگاہیں نیچی رکھنے کا حکم فرمایا ہے، اس سے یہ معلوم ہوا کہ بد نظری کوئی مفید کام نہیں ہے۔ جیسے ماں باپ اپنے بچے کو کسی مفید کام سے نہیں روکتے لہذا اللہ تعالیٰ کا اپنے بندوں کو بد نظری سے روکنا یہ خود دلیل ہے کہ ارحم الراحمین نے جو عورتوں سے نظر کی حفاظت کا حکم دیا ہے اور ان پر بری نظر ڈالنے سے منع کیا ہے تو ضرور اس میں ہمارا فائدہ ہے اور بد نظری میں نقصانات ہیں، حسینوں سے نظر بچانے سے مجاہدہ تو ہوگا، غم تو ہوگا مگر اس پر کتنے بڑے انعام کا وعدہ ہے کہ حلاوتِ ایمانی ملے گی، کیوں کہ حدیث پاک میں



ہے **يَجِدُ فِي قَلْبِهِ حَلَاوَةَ الْاِيْمَانِ** علامہ ابن قیم جوزی رحمۃ اللہ علیہ فرماتے ہیں کہ اللہ تعالیٰ نے بصارت کی مٹھاس لے کر بصیرت کی مٹھاس کا وعدہ کر لیا کہ اگر تم ہم پر بصارت فدا کر دو تو ہم تمہیں بصیرت عطا کریں گے یعنی قلب میں حلاوتِ ایمانی داخل کر دیں گے۔ آنکھ بھی ہمارے قالب کا ایک جزو ہے اور قلب بھی ہمارے قالب کا ایک جزو ہے لیکن قلب بادشاہ ہے، اور نظر بچانے کی تکلیف دل اٹھاتا ہے اسی لیے اس پر اتنا بڑا انعام ہے یعنی حلاوتِ ایمانی کا وعدہ ہے، تہجد اور تلاوت پر حلاوتِ ایمانی کا وعدہ نہیں ہے مگر نظر بچانے پر حلاوتِ ایمانی کا وعدہ ہے کیوں کہ نظر بچانے سے دل کو تکلیف ہوتی ہے اور دل جسم کا بادشاہ ہے اور بادشاہ کی مزدوری زیادہ ہونی چاہیے چوں کہ یہاں دل کی محنت ہے، نظر بچانے کی محنت دل پر ہے، نظر بچانے سے دل تڑپ جاتا ہے، تو یہ دل کی محنت ہے اور دل بادشاہ ہے، بادشاہ جب مزدوری کرتا ہے تو اس کی مزدوری زیادہ ہونی چاہیے یا نہیں؟ حلاوتِ ایمانی قلب میں داخل ہوتی ہے اور قلب سارے جسم کو خون فراہم کرتا ہے اگر دل میٹھا ہے تو آنکھ بھی میٹھی ہے، کان بھی میٹھا ہے، سر سے پیر تک مٹھاس ہی مٹھاس ہے۔

دل لگستاں تھا تو ہر شے سے ٹپکتی تھی بہار

دل بیباں ہو گیا عالم بیباں ہو گیا

لہذا دونوں حرم میں نظر کی حفاظت کا اہتمام کر لیجیے، میں آپ سے دردِ دل سے کہتا ہوں کہ نظر کو بچاؤ ان شاء اللہ تقویٰ فی الحرم کے صدقہ میں ہم سب کو تقویٰ فی العجم بھی ملے گا۔ مدینہ شریف میں رہو یا یہاں مکہ مکرمہ میں رہو، جہاں بھی رہو تقویٰ فی الحرم کے صدقہ میں آپ ان شاء اللہ تقویٰ فی العجم پائیں گے۔ امید ہے کہ اللہ تعالیٰ کو رحم آئے گا کہ میرے بندے نے میری میزبانی کا احترام کیا ہے۔

## مہمان کی توہین کو میزبان کی توہین قرار دیا جاتا ہے

مہمان کا اکرام کرنا میزبان کا اکرام ہے اور مہمان کو بری نظر سے دیکھنا میزبان کی عظمت کی توہین ہے۔ اب دلیل بھی پیش کرتا ہوں کہ جب اللہ تعالیٰ نے حضرت اسرافیل،



حضرت میکائیل اور حضرت جبرئیل علیہم السلام کو حضرت لوط علیہ السلام کی قوم پر عذاب نازل فرمانے کے لیے بھیجا اور یہ تینوں فرشتے خوبصورت لڑکوں کی شکل میں حضرت لوط علیہ السلام کے گھر گئے تو ان کی قوم کے نالائق لوگ ان کے گھر آگئے اور کہا کہ ان لڑکوں کو ہمارے حوالے کر دیں۔ حضرت لوط علیہ السلام نے اپنی قوم کے نالائقوں سے فرمایا:

**قَالَ إِنَّ هَؤُلَاءِ ضَيْفِي فَلَا تَفْضَحُونِ ﴿٢٨﴾ وَاتَّقُوا اللَّهَ وَلَا تَخْزُونِ ﴿٢٩﴾**

اے میری قوم! یہ لوگ میرے مہمان ہیں، مجھ کو سوانہ کرو، اللہ سے ڈرو۔ نبی نے اپنے مہمانوں کی رسوائی کو اپنی رسوائی فرمایا۔ قرآن پاک یہ اعلان کر رہا ہے کہ مہمان کی بے اکرامی کو میزبان اپنی فضیحت اور رسوائی سے تعبیر کر رہا ہے، لہذا معلوم ہوا کہ مہمان کی توہین میزبان کی اہانت ہے، جو لوگ ان دونوں حرم میں سے کسی بھی حرم میں بد نظری کریں گے وہ حق تعالیٰ کی عظمت کے حقوق میں مجرم ہوں گے، ان پر جتنا بھی عذاب آجائے کم ہے۔

## حلاوتِ ایمانی اور استکمالِ دین میں ربط

جب قلب میں حلاوتِ ایمانی آجائے گی تو آپ کو پورا دین مل جائے گا۔ اب اس کی دلیل بھی بتاتا ہوں۔ ملا علی قاری رحمۃ اللہ علیہ نے مشکوٰۃ شریف کی شرح میں بیان کیا ہے کہ حفاظتِ نظریا اللہ والوں کی محبت، دونوں پر حلاوتِ ایمانی کا وعدہ ہے۔ بخاری شریف کی حدیث ہے **مَنْ أَحَبَّ عَبْدًا لَا يُحِبُّهُ إِلَّا لِلَّهِ** کہ جو اللہ کے لیے کسی سے محبت کرے گا تو اس کو حلاوتِ ایمانی ملے گی۔ اور اللہ کے لیے سب سے زیادہ محبت اللہ والوں ہی سے ہوتی ہے۔ ایک دوسری حدیث میں نظر کی حفاظت پر بھی حلاوتِ ایمانی کا وعدہ ہے۔

حلاوتِ ایمانی کے بعد پوری دینداری آجانے کا راز محدثِ عظیم شارح مشکوٰۃ ملا علی قاری رحمۃ اللہ علیہ یہ لکھتے ہیں کہ جب دل میں حلاوتِ ایمانی آتی ہے تو کچھ علاماتِ لازمہ پیدا ہوتی ہیں، جن کی وجہ سے ان شاء اللہ آدمی کی زندگی میں پورا دین آجائے گا کیوں کہ نظر بچانا ہاتھی اٹھانا ہے، جو ہاتھی اٹھالے گا وہ بکری گائے بھی اٹھالے گا اور مرغی کو تو بغل میں دبا لے گا۔





میں نے ایک جعلی پیر کا فرضی قصہ سنایا تھا کہ اس نے مریدوں کی آگہی کے لیے اپنے آستانہ کے باہر ایک بورڈ لگا رکھا تھا جس کا مضمون میں نے اپنے ایک شعر میں پیش کیا ہے کہ۔

بغل میں تو اگر مرغانہ لایا

برابر ہے کہ تو آیا نہ آیا

مگر یہ حال جعلی پیروں کا ہے، اللہ والے اس سے مستثنیٰ ہیں، اللہ والے تو اپنی جان و مال سب کچھ اللہ تعالیٰ پر فدا کرتے ہیں۔

## بد نظری ایمان کی مٹھاس ختم کر دیتی ہے

تو نظر بچانے سے اور اللہ والوں کی محبت سے حلاوتِ ایمانی عطا ہوتی ہے۔ ایک روایت کنز العمال کی ہے اور دوسری بخاری شریف کی ہے، نظر بچانے پر حلاوتِ ایمانی کا وعدہ کنز العمال کی روایت ہے۔ آج کل ڈاکٹر لوگ کہتے ہیں کہ انفیکشن سے بچو، انفیکشن یعنی زہریلا مادہ پیدا ہو گیا تو قے دست شروع ہو گئے، ہیضہ پھیل گیا تو انفیکشن سے بچتے ہیں یا نہیں؟ اللہ تعالیٰ نے ہمیں بذریعہ جناب رسول اللہ صلی اللہ علیہ وسلم آگہی دے دی کہ **اَلنَّظْرُ سَهْمٌ مِّنْ سِهَامِ ابْلِيسَ مَسْمُومٌ**<sup>۱</sup> دیکھو! نظر بازی ابلیس کے تیروں میں سے ایک تیر ہے، وہ بھی مسموم یعنی زہریلا تیر ہے، اس کے زہر سے ایمان میں انفیکشن ہو جائے گا، شیطان اللہ تعالیٰ کی صفتِ مُضَلِّ کا مظہر اتم ہے، تو اس کے تیر کا کیا حال ہو گا اور پھر مسموم بھی ہے یعنی زہریلا ہے، اس کے زہر سے تمہارے ایمان میں انفیکشن یعنی زہریلا مادہ پیدا ہو جائے گا پھر گناہوں کے قے دست شروع ہو جائیں گے۔ دیکھو! بد نظری کے بعد کتنے گناہ شروع ہو جاتے ہیں، یہاں تک کہ لوگوں کا خاتمہ خراب ہو گیا۔

علامہ ابن جوزی رحمۃ اللہ علیہ نے لکھا ہے کہ ایک شخص کسی لڑکے پر عاشق ہو گیا، جب وہ مرنے لگا اور اس کو کلمہ پڑھایا گیا تو بجائے کلمہ پڑھنے کے اس نے یہ شعر پڑھا۔





## رِضَاكَ أَشْهَى إِلَى فُؤَادِي مِنْ رَحْمَةِ الْخَالِقِ الْجَلِيلِ

اے محبوب اور معشوق! تیرا خوش ہو جانا مجھے خالقِ جلیل کی رحمت سے زیادہ پسند ہے۔<sup>۱</sup>  
معلوم ہوا کہ بد نظری سے عشق آیا اور عشق سے سوءِ خاتمہ ہوا۔

## حلاوتِ ایمانی کی پانچ علامات

صرف ایک کام کر لو کہ نظر بچالو، ان شاء اللہ پورے دیندار بن جاؤ گے، سارا سلوک طے ہو جائے گا۔ اب اس کی دلیل پیش کرتا ہوں کیوں کہ مولوی لوگ کسی دعویٰ کے بعد کہاں چھوڑتے ہیں۔ تو دلیل یہ ہے کہ حلاوتِ ایمانی کے بعد اس کو پانچ نعمتیں ضرور ملیں گی جس کو ملا علی قاری رحمۃ اللہ علیہ محدثِ عظیم نے شرح مشکوٰۃ میں بیان کیا ہے، ملا علی قاری رحمۃ اللہ علیہ بہت بڑے محدث تھے، ان کی قبر جنتِ المعلیٰ میں ہے۔ **كَانَ مِنْ هِرَاتٍ ثُمَّ هَاجَرَ إِلَى مَكَّةَ وَدُفِنَ بِجَنَّةِ الْمُعَلَّى وَإِذَا جَاءَ مَوْلَانَا عَبْدُ الْحَيِّ فَرَنَعِي رَحِمَهُ اللَّهُ عَلَيْهِ حَضَرَ عَلَى قَبْرِهٖ ثُمَّ رَجَعَ إِلَى نَكْوٍ وَكَتَبَ فِي كِتَابِهٖ قَدْ زُرْتُ قَبْرَ مُلَّا عَلِيٍّ قَارِيٍّ فِي جَنَّةِ الْمُعَلَّى بِمَكَّةَ وَالْحَمْدُ لِلَّهِ تَعَالَى عَلَى ذَلِكَ** (ملا علی قاری کا تعلق ہرات سے تھا، پھر انہوں نے مکہ مکرمہ ہجرت فرمائی، حضرت مولانا عبدالحی فرنگی رحمۃ اللہ علیہ ان کی قبر پر حاضر ہوئے اور جب لکھنؤ واپس گئے تو انہوں نے اپنی کتاب میں لکھا کہ میں نے مکہ مکرمہ کے قبرستان جنتِ المعلیٰ میں ملا علی قاری رحمۃ اللہ علیہ کی قبر کی زیارت کی جسے میں اپنی سعادت سمجھتے ہوئے اللہ تعالیٰ کا شکر ادا کرتا ہوں۔ مرتب)

تو ملا علی قاری رحمۃ اللہ علیہ لکھتے ہیں کہ جب ان دو اعمال سے یعنی نظر بچانے سے اور اللہ والوں کی محبت سے حلاوتِ ایمانی عطا ہوگی تو حلاوتِ ایمانی کی برکت سے پانچ نعمتیں ملیں گی۔ جو نظر بچائے گا اللہ تعالیٰ اس کو پانچ نعمتیں دیں گے اور یہاں حرم میں زیادہ دیں گے، اپنے ملکوں میں تو دس گنا ملے گا اور یہاں ایک لاکھ گنا ملے گا۔ اب حلاوتِ ایمانی کی پانچ



علامتیں سن لیں، ان کی عربی عبارت بھی پڑھوں گا اور ترجمہ بھی کروں گا۔

## حلاوتِ ایمانی کی پہلی علامت

**اِسْتَلْذَاذُ الطَّاعَاتِ** اس کو عبادت میں مزہ آنے لگے گا۔ آہ! پھر اس کا سجدہ کیسا ہو گا۔ اس کو مولانا رومی رحمۃ اللہ علیہ فرماتے ہیں۔

لیکِ ذوقِ سجدہ پیشِ خدا

خوشتر آید از دو صد ملکت ترا

اللہ والوں کو خدائے تعالیٰ کے سامنے ایک سجدہ میں دو سو سلطنتوں سے زیادہ مزہ آتا ہے، بلکہ یہ دو سو بھی کم بیان کیا، میں تو کہتا ہوں سارے عالم کے سلاطین اس کے سامنے کچھ نہیں ہیں، اللہ والوں کو ایک سجدہ میں وہ مزہ آتا ہے کہ سارے عالم کے سلاطین اس کا تصور بھی نہیں کر سکتے۔ مولانا نے توقافیہ کی مجبوری کی وجہ سے دو صد کہا ہے۔ بد نظری سے، نظر بازی سے سوائے دل کو جلانے، تڑپانے، ستانے، رات بھر نیند حرام کرنے، اپنی بیوی کی ناشکری کرنے اور اس کے ساتھ لڑائی کرنے کے اور کیا ملتا ہے؟ اور ایسے لوگوں پر لعنت برستی ہے، مشکوٰۃ شریف کی حدیث ہے سرورِ عالم صلی اللہ علیہ وسلم نے فرمایا **لَعْنَةُ اللَّهِ النَّاطِرِ وَالْمَنْظُورِ الْبَيِّهَةِ** ۳۷۷ خدایا! لعنت فرما اس پر جو اپنی بیوی کے سوا ادھر ادھر نظر مارتا پھرتا ہے اور اس عورت پر بھی لعنت فرما جو نامحرم مرد کے سامنے اپنے کو دکھاتی ہے، غرض جتنی بھی نظر حرام ہے سب اس میں داخل ہے لہذا دوستو! اللہ کے نبی کی بددعا سے ڈرو، اللہ کے نبی کی بددعا سے ڈرو، اللہ کے نبی کی بددعا سے ڈرو۔ اور لعنت کے معنی کیا ہیں؟ **اَلْبُعْدُ عَنِ رَحْمَةِ اللَّهِ تَعَالَى شَأْنُهُ** اللہ کی رحمت سے دوری۔ مردہ لاشوں کے لیے اپنے کو اللہ کی رحمت سے دور کرنا کون سی عقل مندی ہے؟

جب عراق پر حملہ ہوا تھا تو دس ہزار جوان لڑکوں اور جوان لڑکیوں کی لاشیں اتنی سڑ گئی تھیں کہ اخباری رپورٹر قریب نہیں جاسکے، جو گئے بے ہوش ہو گئے، پھر ان کے لیے ڈاکٹر بلا نا پڑا، تو ایسی مرنے والی، سڑنے والی لاشوں کے لیے کیوں لاشے ہوتے ہو؟ وہ بھی لاشی ہیں اور تم بھی لاشی ہو، کیا لاش لاش میں میل ملاقاتیں کرتے ہو، اگر ان کی حقیقت دیکھنی ہے



تو قبرستان میں جا کر دیکھو کہ لیلیٰ کے جسم کا کیا حال ہے، لہذا نمکیاتِ لیلائے کائنات کو چھوڑ دو۔ میرا جملہ ذرا غور سے سننا، لکھنؤ والے بھی غور سے سنیں کہ نمکیاتِ لیلائے کائنات پر مت مرو، خالق و مولائے کائنات جو خالقِ نمکیاتِ لیلائے کائنات ہے اس پر جان دو، ان شاء اللہ سارے عالم کی لیلأوں سے دل بے نیاز ہو جائے گا۔

تو حلاوتِ ایمانی کی پہلی علامت ہے **اِسْتِلْدَاذُ الطَّاعَاتِ** اللہ کی عبادت میں مزہ آنا شروع ہو جائے گا اور جب عبادت مزے دار ہوگی، سجدہ مزے دار ہوگا، تلاوت مزے دار ہوگی، طواف مزے دار ہوگا تو عطائے خواجگی کے صدقہ میں ادائے بندگی میں لطف ہی لطف آئے گا۔

## حلاوتِ ایمانی کی دوسری علامت

**اِیْثَارُهَا عَلَی الشَّهَوَاتِ الْمُسْتَلَذَّاتِ** پھر بندہ اللہ کی فرماں برداری کو آگے رکھتا ہے اور نافرمانی کو پیچھے کر دیتا ہے، اگر حرام خوشی ہے تو اپنی خوشی پر اللہ کی خوشی کو ہر وقت ترجیح دیتا ہے، جیسے اگر جی چاہا کہ مرنڈاپی لوں تو مرنڈاپینا جائز ہے، لیکن اگر جی چاہا کہ فلانی عورت کو دیکھ لوں یا فلانے لڑکے کو دیکھ لو، تو یہ ناجائز ہے لہذا جب ہماری خوشی میں اور اللہ تعالیٰ کی خوشی میں تضاد ہو تو اپنی خوشی کو خوشی خوشی آگ لگا دو۔ الہ آباد کے مولانا شاہ محمد احمد صاحب رحمۃ اللہ علیہ فرماتے ہیں۔

### خوشی کو آگ لگادی خوشی خوشی ہم نے

جس خوشی سے اللہ ناخوش ہوں ایسی خوشی کو آگ لگا دو، جس اللہ نے آنکھیں دیں اسی پر آنکھ کو فدا کرو، جس خدا نے آنکھیں دیں اور اس میں روشنی رکھی اس روشنی کو اسی پر فدا کر دو۔ اب اگر کوئی کہے کہ بد نظری کیوں حرام ہے؟ اس کا جواب یہ ہے کہ اس کا انجام بہت برا ہے۔ لوگ کہتے ہیں کہ لیانا دیا صرف دیکھ لیا پھر مولوی لوگ کیوں شور مچا رہے ہیں؟ لیکن اس بارے میں میرا ایک شعر سنو کیوں کہ بد نظری کی آخری منزل گناہ ہے، اس پر آخر کا شعر ہے۔

عشقِ بتاں کی منزلیں ختم ہیں سب گناہ پر

جس کی ہو ابتدا غلط کیسے صحیح ہو انتہا



تو حلاوتِ ایمانی کی علامت نمبر دو ہے **إِيْتَانُهَا عَلَى الشَّهَوَاتِ الْمُسْتَلَذَاتِ** بندہ ساری دنیا کے مزوں کو اللہ تعالیٰ کے لیے چھوڑ دیتا ہے۔ اللہ نے جتنا حلال دیا، اس پر راضی رہو۔ اور اگر کسی کو حلال نہ ملے مثلاً بیوی مرگئی یا شادی نہیں ہوئی تو وہ کیا کرے؟ اس پر میرا شعر نوٹ کر لینا۔

جب نہیں دی مجھے حلال کی ہے

کیوں پیوں چھپ کے میں حرام کی ہے

جب اللہ تعالیٰ نے حلال کی شراب نہیں دی تو حرام کی شراب مت پیو، اگر کوئی کہے کہ گزارا کیسے ہوگا؟ تو اللہ تعالیٰ فرماتے ہیں **أَلَيْسَ اللَّهُ بِكَافٍ عَبْدَهُ**، لے کیا اللہ تمہارے لیے کافی نہیں ہے۔ اس آیت میں نکرہ تحت النفی واقع ہے **إِنَّ النُّكْرَةَ إِذَا وَقَعَتْ تَحْتَ النَّفْيِ تُفِيدُ الْعُمُومَ** اور جب نکرہ تحت النفی واقع ہو تو عموم کو مفید ہوتا ہے یعنی اللہ اپنے بندہ کے لیے کافی ہے۔ کتنے اولیاء اللہ ایسے ہوئے ہیں جن کی شادیاں ہی نہیں ہوئیں جن میں مظاہر العلوم کے شیخ الحدیث مولانا یونس صاحب موجود ہیں، حضرت بشر حافی رحمۃ اللہ علیہ کی شادی بھی نہیں ہوئی تھی، مسلم شریف کے شارح شیخ محی الدین ابوزکریا نووی رحمۃ اللہ علیہ کی شادی نہیں ہوئی تھی اور علامہ تفتازانی کی شادی بھی نہیں ہوئی تھی۔

حلاوتِ ایمانی کی تیسری علامت

**تَحَمُّلُ الْمَشَاقِقِ فِي مَرَضَةِ اللَّهِ تَعَالَى وَرَسُولِهِ** اللہ کے راستہ کی تکالیف اور مشقتوں کو اور حضور صلی اللہ علیہ وسلم کے ارشادات کی فرماں برداری کو اور گناہوں سے بچنے میں تمام مشقتوں کو اٹھانے کی طاقت پیدا ہو جائے گی۔ یہ حلاوتِ ایمانی روحانی طاقت پیدا کرے گی اور آدمی ہر مشقت خوشی خوشی اٹھالے گا۔

حلاوتِ ایمانی کی چوتھی علامت

**تَجَرُّعُ الْمُرَادَاتِ فِي الْمَصِيبَاتِ** مصیبت میں صبر کرنے کی ہمت آجائے



گی۔ لیکن صرف مصیبت میں صبر کرنا کافی نہیں ہے، صبر کی تینوں قسمیں اختیار کرو، صدیقین ہو جاؤ گے، ان شاء اللہ اولیاء صدیقین کا ایمان بن جائے گا۔ صبر کی تین اقسام یہ ہیں۔

نمبر ۱: **الصَّبْرُ عَلَى الطَّاعَاتِ** جو عبادت کر رہے ہو اس پر مستقیم رہو، اس کو نہ چھوڑو، یہ نہیں کہ کبھی عبادت کر لی کبھی چھوڑ دی۔

نمبر دو: **الصَّبْرُ فِي الْمَعْصِيَةِ** گناہوں سے بچنے کی تکلیف پر صبر کرنا جیسے کسی حسین شکل سے نظر بچائی اور دل میں تکلیف آئی تو اس تکلیف پر صبر کرنا۔

نمبر تین: **الصَّبْرُ فِي الْمَصِيبَةِ** مصیبت میں ثابت قدم رہو اور سمجھ لو کہ مؤمن کا اس میں ضرور کوئی نہ کوئی فائدہ ہے۔<sup>۱۷</sup>

## مقدر پر یقین رکھنے والے کو مکر نہیں ہونا چاہیے

مفتی محمد حسن امرتسری رحمۃ اللہ علیہ نے حکیم الامت رحمۃ اللہ علیہ سے عرض کیا کہ حضرت! گھر سے خط آیا ہے، بیوی بیمار، بچے بیمار، بہو بیمار، سب بیمار ہیں۔ تو حضرت حکیم الامت رحمۃ اللہ علیہ نے فرمایا کہ مفتی صاحب! جب مؤمن کا اعتقاد مقدر پر ہے کہ تقدیر سے سب کچھ ہوتا ہے تو اس کو مکر ہونے کی کیا ضرورت ہے؟ پھر فرمایا کہ مؤمن کو جب تکلیف آتی ہے تو اس میں چار ہی شکلیں ہو سکتی ہیں، چوں کہ حضرت مفتی محمد حسن امرتسری صاحب رحمۃ اللہ علیہ منطقی تھے تو حکیم الامت رحمۃ اللہ علیہ نے منطقی جواب دیا، فرمایا کہ دیکھو مؤمن کو جو تکلیف آتی ہے اس کی چار صورتیں ہیں۔ میں ساری کائنات کو لگا کر دیکھوں کہ ان چار شکلوں کے علاوہ کوئی پانچویں شکل نہیں پیش کر سکتا۔ نمبر ایک یہ کہ مؤمن کو سو فیصد تکلیف دے کر اللہ تعالیٰ کوئی فائدہ اٹھالیں، یہ ایک شکل ہو گئی۔ نمبر دو یہ ہے کہ اللہ تعالیٰ مؤمن کو کوئی تکلیف دیں مثلاً لمیریا، بخار، ٹائیفائیڈ، کوئی غم، کوئی صدمہ دے دیں اور اس تکلیف سے پچاس فیصد فائدہ مؤمن کو دیں اور پچاس فیصد فائدہ خود اٹھالیں۔ نمبر تین یہ کہ مؤمن کو تکلیف دینے سے اللہ میاں کو کوئی فائدہ نہ ہو، یہ فعل لغو ہے، اللہ تعالیٰ اس سے پاک ہیں۔ نمبر چار یہ ہے کہ اس تکلیف میں مؤمن کا سو فیصد فائدہ ہو۔



## رضا بالقضاء کا مقام

ابو داؤد شریف کی روایت ہے کہ اللہ تعالیٰ نے بعض بندوں کا درجہ بہت اونچا لکھا ہے مگر ان کا عمل ویسا نہیں ہے جو اس درجہ عالیہ پر پہنچ سکیں، تو اللہ تعالیٰ ان کو اولاد کے معاملے میں کوئی غم دیتے ہیں اور پھر صبر کی طاقت دیتے ہیں، پھر اس مقام بلند کو اللہ تعالیٰ ان کے نام لکھ دیتے ہیں۔

جو ہوا اچھا ہوا بہتر ہوا

وہ جو حسب مرضی دلبر ہوا

بتائیے! کیسی زبردست تسلی کی تقریر ہے لیکن مصیبت مانگنا جائز نہیں ہے، اللہ تعالیٰ سے تو عافیت ہی مانگیں مگر مصیبت آجائے تو سمجھ لو کہ ہمارا درجہ بلند ہو رہا ہے، اس سے ہمیں کوئی نہ کوئی فائدہ ہو رہا ہے۔ تکالیف میں اور غم میں یہ عقیدہ رکھنا کہ اس میں اللہ تعالیٰ کی طرف سے ہمارا کوئی فائدہ ہے، اس کا نام رضا بالقضاء ہے اور یہ فرض ہے، ایسا فرض ہے جیسے روزہ، نماز اور حج فرض ہے۔

میرے شیخ شاہ عبدالغنی رحمۃ اللہ علیہ سے حضرت تھانوی رحمۃ اللہ علیہ نے پوچھا کہ مولانا! یہ بتاؤ کہ اخلاص سے بھی کوئی اونچا مقام ہے؟ عرض کیا حضرت! مجھے نہیں معلوم، ہم تو سمجھتے ہیں کہ اخلاص سب سے اونچا مقام ہے۔ تو فرمایا کہ اخلاص سے اونچا مقام رضا بالقضاء ہے کہ اللہ تعالیٰ کی مرضی پر راضی رہو۔ غم سے دل شکستہ ہوتا ہے اور خدا اسی ٹوٹے ہوئے دل کو اپنا گھر بناتا ہے اور اپنی تجلیات کو اس کے دل کے ذرہ ذرہ میں داخل کر دیتا ہے۔ ساری دنیا کے مفسرین نے لکھا ہے کہ کوہ طور اللہ کی تجلیات کا تحمل نہیں کر سکا تھا اس لیے ٹکڑے ٹکڑے ہو گیا مگر مولانا رومی رحمۃ اللہ علیہ کی قبر کو اللہ نور سے بھر دے، انہوں نے فرمایا کہ اس میں ایک نکتہ اور بھی ہے کہ طور پہاڑ خدا تعالیٰ کا عاشق تھا، جب اس کی بیرونی سطح پر تجلی نازل ہوئی تو وہ ٹکڑے ٹکڑے ہو گیا تاکہ خدا کی تجلی میرے اندر بھی آجائے۔

بربرونِ کوہِ چو زد نورِ صمد

پارہ شدتا در درونش ہم زند





جب کوہ طور کی ظاہری سطح پر اللہ تعالیٰ کی تجلی نازل ہوئی تو طور پہاڑ ٹکڑے ٹکڑے ہو گیا تاکہ اللہ کے انوار میرے اندر بھی آجائیں۔ میرے شیخ شاہ عبد الغنی پھولپوری رحمۃ اللہ علیہ تلاوت کرتے وقت یہ پڑھتے تھے۔

آج میری آنکھوں میں، ساجا میرے دل میں

## حلاوتِ ایمانی کی پانچویں علامت

**الرِّضَا بِالْقَضَاءِ فِي جَمِيعِ الْحَالَاتِ** <sup>۱</sup> ھلندہ ہر حالت میں اللہ سے راضی رہے۔ اسے یہ یقین ہو کہ اس میں ضرور اللہ کی کوئی حکمت ہے۔ دیکھو! اگر غم خراب چیز ہوتی تو اللہ تعالیٰ اپنے پیاروں کو غم نہ دیتا۔ حضرت یونس علیہ السلام کو معراج مچھلی کے پیٹ میں عطا فرمائی، اس وقت حضرت یونس علیہ السلام تین اندھیروں میں تھے، رات کا اندھیرا، پانی کے اندر کا اندھیرا اور مچھلی کے پیٹ کا اندھیرا **وَنَادَى فِي الظُّلُمَاتِ - ظُلُمَاتٌ جَمَعٌ** ہے **ظُلْمٌ** کی اور عربی کی جمع تین سے شروع ہوتی ہے، لہذا لفظ **ظُلُمَاتٌ** کے لیے کم از کم تین اندھیروں سے لازمی ہیں۔

علامہ آلوسی رحمۃ اللہ علیہ تفسیر روح المعانی میں لکھتے ہیں کہ اللہ تعالیٰ نے مچھلی کو حکم دیا کہ اے مچھلی! میرا یہ پیغمبر تیری غذا نہیں ہے، اس کو پینا مت، اللہ میاں نے مچھلی کے معدہ کی چکی روک دی۔ آہ! مچھلی کے پیٹ میں کیا قدرتِ قاہرہ کا ظہور ہوا۔ اور اللہ تعالیٰ نے سمندر کی تہہ میں موجود کنکریوں کو حکم دیا کہ تم **لَا إِلَهَ إِلَّا أَنْتَ سُبْحَانَكَ ۗ إِنِّي كُنْتُ مِنَ الظَّالِمِينَ** <sup>۲</sup> پڑھو پھر اس مچھلی کو حکم دیا کہ سمندر کی تہہ میں جہاں کنکریاں تسبیح پڑھ رہی ہیں وہاں جا کے بیٹھ جاؤ، جب کنکریوں کی آواز حضرت یونس علیہ السلام کے کانوں میں گئی تو حضرت یونس علیہ السلام سمجھ گئے کہ اللہ تعالیٰ کی مشابہی ہے اور ان شاء اللہ میں اس وظیفہ سے نجات پاؤں گا، چنانچہ انہوں نے یہی وظیفہ پڑھا اور اللہ پاک نے فرمایا کہ میں قیامت تک اپنے بندوں کو اسی وظیفہ کی برکت سے نجات دیتا رہوں گا۔ لہذا جو شخص کسی غم میں مبتلا ہو وہ اول آخر گیارہ بار

۱۔ مرقاة المفاتیح: ۴/۱، کتاب الایمان، مکتبۃ امدادیۃ، ملتان





درد شریف پڑھ کر **لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ** روزانہ ستر دفعہ پڑھے، عربی میں ستر کثرت کے لیے آتا ہے، ان شاء اللہ اس کی برکت سے وہ غم دور ہو جائے گا<sup>۱</sup> اور اللہ والوں سے بھی دعا کرے۔

## مؤمن کے لیے مصائب و تکالیف بری چیز نہیں ہیں

دیکھیے! سرورِ عالم صلی اللہ علیہ وسلم کو بھی غم آیا کہ نہیں، ایک مہینہ آپ صلی اللہ علیہ وسلم کے گھر میں چولہا نہیں جلا، کھانا نہیں پکا۔ حضرت عائشہ صدیقہ رضی اللہ تعالیٰ عنہا کے بارے میں کچھ اس قسم کی باتیں ہوئیں جس کے غم سے ایک مہینہ سید الانبیاء صلی اللہ علیہ وسلم جن کے صدقہ میں زمین و آسمان، مرغیاں اور پلاؤ ساری دنیا کی نعمتیں ملی ہیں، خود ان کے گھر میں ایک مہینہ تک چولہا نہیں جلا۔ معلوم ہوا غم کوئی بری چیز نہیں ہے، غم اللہ کے دشمنوں کے لیے تو مضر ہے لیکن دوستوں کے لیے ان کی ترقی کا ذریعہ ہے، جتنے بھی انبیاء علیہم السلام آئے اور جتنے اولیاء اللہ پیدا ہوئے ان سب کو غم سے گزارا جاتا ہے تاکہ جب اللہ تعالیٰ اپنے قرب کی عظیم دولت دے تو ان کی خوشی اور غم کا توازن قائم رہے، بندگی کا توازن قائم رہے۔

حضور صلی اللہ علیہ وسلم جب مکہ مکرمہ فتح کرنے تشریف لائے تو صبح کا وقت تھا، رمضان المبارک کا مہینہ تھا، صحابہ کرام رضی اللہ تعالیٰ عنہم کی تعداد دس ہزار تھی اور سورج کی شعاعوں میں ان کی تلواریں چمک رہی تھیں، اس وقت آپ صلی اللہ علیہ وسلم نے اللہ تعالیٰ کی عظمت اور شکر میں اونٹنی کی پیٹھ پر اپنا سینہ مبارک رکھ دیا اور آپ کی ریش مبارک کجاوے سے لگ گئی، کوئی دنیاوی بادشاہ ہوتا تو اکڑ کر آتا لیکن مورخین لکھتے ہیں کہ یہی آپ صلی اللہ علیہ وسلم کے سچے نبی ہونے کی دلیل ہے۔ اور جب مکہ کے کافروں نے آپ سے پوچھا کہ آج آپ ہمارے ساتھ کیا معاملہ کریں گے؟ تو آپ صلی اللہ علیہ وسلم نے فرمایا کہ ہم وہی معاملہ کریں گے جو ہمارے بھائی یوسف (علیہ السلام) نے اپنے بھائیوں کے ساتھ کیا تھا۔ اس لیے دوستو! غم سے مت گھبراو، عافیت مانگو، اپنے مسلمان بھائیوں اور دوستوں سے دعا کرو



کیوں کہ ابو داؤد میں ہے کہ **إِنَّ أَسْرَعَ الدُّعَاءِ إِجَابَةٌ دَعْوَةِ غَائِبٍ لِعَائِبٍ**<sup>۱۸</sup> جو اپنے مسلمان بھائی کے لیے غائبانہ دعا کرتا ہے وہ جلد قبول ہوتی ہے، اور ابو داؤد کی دوسری روایت میں یہ روایت اس طرح ہے کہ **قَالَتِ الْمَلَائِكَةُ آمِينَ**<sup>۱۹</sup> یعنی جب ایک مسلمان دوسرے مسلمان کے لیے غائبانہ دعا کرتا ہے تو فرشتے اس پر آمین کہتے ہیں اور پھر یہ دعا دیتے ہیں کہ **وَلَكَ بِأَمِثَلِ اللّٰهِ تَجَهُّ كُوْ بِيْهِ دَعِ دِيْ**۔

## مصائب و تکالیف کا علاج

حضور صلی اللہ علیہ وسلم کو جب کافروں کی طرف سے طائف کے بازار میں غم پہنچا تو اللہ تعالیٰ نے فرمایا **وَلَقَدْ نَعَلْمُ** ہم خوب جانتے ہیں، اللہ کے لیے **لَقَدْ** کی ضرورت نہیں تھی ان کا **نَعَلْمُ** کافی ہے لیکن تاکید کا **لام** اور **قَدْ** داخل کر کے **لَقَدْ** نازل فرمایا **وَلَقَدْ نَعَلْمُ أَنْتَ يَضِيْقُ صَدْرُكَ بِمَا يَقُولُونَ**<sup>۲۰</sup> اے محمد! صلی اللہ علیہ وسلم آپ کا سینہ جو غم سے گھٹ رہا ہے اس کو ہم خوب جانتے ہیں۔ ان نالائقوں کے نالائق اقوال سے آپ کو جو غم پہنچ رہا ہے وہ ہم خوب جانتے ہیں۔ اب دیکھیے! اس کا علاج کیا نازل ہو رہا ہے، علاج یہ نازل نہیں ہوا کہ ابھی ان سب دشمنوں کو برباد کر دیتا ہوں، اپنے پیاروں کے لیے اللہ تعالیٰ کا علاج کیسا ہے، اس سے ہم سب بھی سبق لیں۔

جب کوئی غم آئے تو اس کا علاج کیا ہے؟ اس کا علاج اللہ تعالیٰ اگلی آیت میں بیان فرما رہے ہیں **فَسَبِّحْ بِحَمْدِ رَبِّكَ وَكُنْ مِنَ السَّاجِدِينَ**<sup>۲۱</sup> آپ سبحان اللہ پڑھیے اور اپنے رب کی تعریف بیان کیجیے (جس نے آپ کو نبوت سے نوازا) اور نماز پڑھیے۔

یہاں جو **فَسَبِّحْ** کا حکم ہے اس میں کئی راز ہیں، ان میں سے ایک راز اللہ نے میرے قلب کو عطا فرمایا کہ اے میرے نبی! یہ کافر جو آپ کو پاگل اور مجنون کہہ رہے ہیں تو اللہ تعالیٰ

۱۸ ابو داؤد: ۱۳/۱: باب الدعاء بظہر الغیب ایچ ایم سعید

۱۹ ابو داؤد: ۱۳/۱: باب الدعاء بظہر الغیب ایچ ایم سعید

۲۰ الحج: ۹۷

۲۱ الحج: ۹۸



اس عیب سے پاک ہے کہ کسی پاگل کو نبوت دے۔ ظالمو! تم میری نبوت پر اشکال کرتے ہو، اللہ تعالیٰ کسی پاگل کو، کسی جادوگر کو نبوت نہیں دیتا، کیا جادوگروں کو اور پاگلوں کو پیغمبر بنانا عیب نہیں ہے؟ **فَسَبِّحْ بِحَمْدِ رَبِّكَ** کی تفسیر علامہ ابن حجر عسقلانی رحمۃ اللہ علیہ نے شرح بخاری میں فرمائی ہے **أَيُّ سَبِّهِ اللَّهِ عَنِ النَّقَائِصِ كُلِّهَا وَبِحَمْدِهِ أَيْ مُشْتَبِلًا بِأَلْسِنَةِ أَحْسَنِ** یعنی آپ ہماری تمام پاکی بیان کیجیے اور حمد بھی بیان کیجیے کہ آپ پر اللہ نے کتنا بڑا احسان فرمایا کہ آپ کو پیغمبر بنایا۔ **وَ كُنْ مِنَ السَّاجِدِينَ** اور نماز پڑھیے۔ یہاں نماز کو سجدہ سے کیوں تعبیر کیا؟ کیوں کہ سجدہ میں اللہ کا بہت قرب عطا ہوتا ہے، یہ قرب کا آخری مقام ہے، اس کے آگے زمین ہے، اگر زمین میں خلا ہوتا تو اللہ کے عاشقین اس میں اپنا سر اور دھنسا دیتے، جیسے خواجہ صاحب نے فرمایا۔

دکھاتے ہم تمہیں اپنے تڑپنے کا مزہ لیکن

جو دنیا بے زمیں ہوتی جو عالم بے فلک ہوتا

یعنی جب میں اللہ کی محبت میں بے قرار ہو کر تڑپتا ہوا اوپر جاتا ہوں تو آسمان رکاوٹ بنتا ہے اور نیچے آتا ہوں تو زمین رکاوٹ بنتی ہے۔

## زبانِ نبوت کی فصاحت و بلاغت

**وَ كُنْ مِنَ السَّاجِدِينَ** میں اللہ تعالیٰ نے نماز کو سجدہ سے جو تعبیر کیا ہے اس کا نام ہے **تَسْمِيَةَ الْكُلِّ بِأَسْمِ الْجُزْءِ** کیوں کہ سجدہ نماز کا جزو اعظم ہے تو اللہ تعالیٰ نے مجاز مرسل کے طور پر بلاغت کے ساتھ سجدہ کو نماز سے تعبیر کر کے نازل فرمایا ہے۔ آہ! جس یتیم نے کبھی مدرسہ کا منہ نہ دیکھا ہو، کسی استاد سے سبق نہ سیکھا ہو، اس کی زبان رسالت سے بلاغت کے یہ مضامین کیا اس کی رسالت کی دلیل نہیں ہیں؟ جس یتیم بچے پر قرآن پاک پورا نازل نہیں ہوا تھا، صرف اقراء کی سورت نازل ہوئی تو اس سورت کے نازل ہوتے ہی سارے مذاہب کے کتب خانہ منسوخ ہو گئے، توریت منسوخ، زبور منسوخ، انجیل منسوخ ساری آسمانی کتابیں منسوخ ہو گئیں۔ کسی شاعر نے کتنا عمدہ شعر کہا جو میرے شیخ پڑھا کرتے تھے۔



یتیمے کہ ناکردہ قرآن درست

کتب خانہ چند ملت بشت

جس یتیم پر ابھی قرآن پورا نازل نہیں ہوا، غارِ حرا میں صرف **إِقْرَأْ بِاسْمِ رَبِّكَ** نازل ہوئی تو اس کے نازل ہوتے ہی ساری آسمانی کتابیں منسوخ ہو گئیں۔ غارِ حرا پر میرا یہ شعر عجیب و غریب ہے۔

خلوتِ غارِ حرا سے ہے طلوعِ نورِ شید

کیا سمجھتے ہو تم اے دوستو! ویرانوں کو

یعنی نبوت کا آفتابِ غارِ حرا کی خلوت سے طلوع ہوا۔ جس ویرانہ میں مالک کا نام لیا جائے وہ تمام آبادیوں پر فخر کرتا ہے۔

**وَكُنْ مِنَ السَّاجِدِينَ** میں نماز کو سجدہ سے جو تعبیر کیا ہے اس کو بلاغت میں مجاز مرسل کہتے ہیں یعنی جزو کا نام لے کر کل مراد لیا جائے۔ مفسرین لکھتے ہیں کہ اللہ تعالیٰ نے یہاں مجاز مرسل کیوں استعمال فرمایا؟ کیوں کہ حضور صلی اللہ علیہ وسلم کا دل غم زدہ تھا اور سجدہ میں قرب زیادہ عطا ہوتا ہے، گویا کہ اللہ تعالیٰ یہ فرما رہے ہیں کہ جب آپ کو کوئی غم آئے تو میری چوکھٹ پر سر رکھ دیں۔ جیسے ابا کہے کہ بیٹا! تم کو محلہ میں کوئی ستائے تو میری گود میں آجایا کرو۔ آہ! اللہ تعالیٰ کی رحمت کی گود میں آ جاو یعنی نماز شروع کر دو۔

اسی طرح اللہ تعالیٰ نے **وَأَرْكَبُوا مَعَ الرَّكْعَيْنِ** نازل فرمایا، رکوع سے مراد یہاں بھی نماز ہے، اللہ تعالیٰ نے یہاں بھی مجاز مرسل استعمال کیا۔ حضور صلی اللہ علیہ وسلم نے مجاز مرسل کی بلاغت استعمال کرنا کہاں سے سیکھا؟ کیا اس وقت کوئی مختصر المعانی تھی؟ کیا آپ مجاز مرسل سیکھنے کسی استاد کے پاس گئے تھے؟ بس یہی دلیل ہے کہ یہ کلام اللہ تعالیٰ کا کلام ہے، اگر یہ اللہ کا کلام نہ ہوتا تو سب سے پہلے عرب اس کا انکار کرتے کیوں کہ ان کی زبان عربی ہے لیکن دنیا میں عرب والے جتنا قرآن پڑھتے ہیں اتنا عجم والے نہیں پڑھتے، آپ جا کر حرم میں دیکھ لیں، جو عرب بھی مسجد میں آئے گا فوراً قرآن شریف پڑھنا شروع کر دے گا، جیسے اگر قرآن اردو میں نازل ہوتا تو اگر وہ الہامی نہیں ہوتا اور اس میں اردو زبان کی کمزوریاں ہوتیں تو



لکھنؤ اور دہلی والے کہتے کہ ہم اسے آسمانی کتاب نہیں مانتے۔ تو حضور صلی اللہ علیہ وسلم کے سچا نبی ہونے کی اور قرآن پاک کے سچا کلام ہونے کی یہی دلیل ہے کہ عرب ہم سے زیادہ تلاوت کرتے ہیں، جن کی مادری زبان عربی ہے۔

یہاں **وَإِذْ نُنزِّلُ** اس لیے نازل فرمایا کیوں کہ اور نبیوں کے زمانے میں رکوع فرض نہیں تھا، اللہ تعالیٰ نے کسی پیغمبر کو، کسی امت کو رکوع نہیں دیا تھا، ان کی نمازوں میں رکوع تھا ہی نہیں۔ علامہ آلوسی رحمۃ اللہ علیہ تفسیر روح المعانی میں لکھتے ہیں کہ اللہ تعالیٰ نے حضور صلی اللہ علیہ وسلم کو اور آپ صلی اللہ علیہ وسلم کی امت کو رکوع عطا فرمایا لہذا اللہ تعالیٰ نے یہاں رکوع کو نماز سے تعبیر کیا تاکہ نماز پڑھنے والوں کو اس امتیازی شرف پر شکر کی توفیق ہو۔<sup>۳۳</sup>

## اسبابِ غم کو خوشی میں تبدیل کرنے کی قدرتِ الہیہ

ایک مرتبہ میرے شیخ ثانی مولانا شاہ ابرار الحق صاحب دامت برکاتہم نے فرمایا کہ آج اختر کا بیان کراؤ، تو میں نے بیان میں مثنوی کا یہ شعر پڑھا۔

گر او خواہد عین غم شادی شود

عین بند پائے آزادی شود

جب اللہ چاہتا ہے تو غم کی ذات کو خوشی بناتا ہے، غم کو ہٹاتا نہیں، دنیا والے پہلے اسبابِ غم ہٹاتے ہیں پھر خوشی کے اسباب لاتے ہیں لیکن اللہ تعالیٰ کی قدرت ایسی ہے کہ خود غم کی ذات کو خوشی بنا سکتا ہے، اللہ اگر چاہتا ہے تو غم کی ذات کو خوشی بنا دیتا ہے اور قید کو آزادی بنا دیتا ہے۔

جو غم مولیٰ کی طرف سے آئے، اس غم میں کیا کیا راز ہوتے ہیں کچھ نہ پوچھو۔ حضرت ایوب علیہ السلام کو جب بیماری سے شفا ہو گئی تو اللہ نے پوچھا کہ اے ایوب! تم بیماری کی حالت میں زیادہ خوش تھے یا اب زیادہ خوش ہو؟ تو عرض کیا کہ اے اللہ! میں نعمتِ صحت پر آپ کا بہت شکر ادا کرتا ہوں مگر ایک مزرہ آج کل نہیں آ رہا ہے۔ اللہ نے پوچھا وہ کیا مزرہ ہے؟ عرض کیا کہ جب صبح کو آپ مجھ سے پوچھتے تھے اے ایوب! مزاج کیسا ہے اور شام کو



پوچھتے تھے کہ ایوب! مزاج کیسا ہے؟ تو آپ کی صبح کی مزاج پر سی کا مزہ شام تک اور شام کی مزاج پر سی کا مزہ رات بھر رہتا تھا۔ تو اللہ تعالیٰ جب اپنے بندوں کا امتحان لیتے ہیں تو اپنی محبت کا نشہ بڑھا دیتے ہیں جس سے وہ پرچہ آسان ہو جاتا ہے۔ حضرت یوسف علیہ السلام کو جب اللہ تعالیٰ نے قید خانہ میں ڈالا تو جیسے ہی حضرت یوسف علیہ السلام نے قید خانہ میں قدم رکھا تو مولانا رومی رحمۃ اللہ علیہ فرماتے ہیں۔

آں چنائش انس و مستی داد حق  
کہ نہ زنداں یادش آمد نے غسقت

اللہ تعالیٰ نے ان پر اپنی محبت کا ایسا فیضان ڈالا اور ایسی کیفیت پیدا کر دی کہ نہ تو قید خانہ یاد رہا نہ قید خانہ کی تاریکی یاد رہی، اس طرح اللہ نے ان کا قرب بڑھا دیا۔ تو اللہ تعالیٰ اپنے بندوں کا کوئی درجہ بڑھاتے ہیں تو غم تو ہوتا ہے مگر اس غم میں بے شمار رحمتوں کا پیار بھی ہوتا ہے، جیسے کسی نے نظر بچائی تو دل میں غم آیا، مگر اس غم زدہ دل کا اللہ پیار بھی لیتا ہے۔

آپ بتائیے! آپ کا کوئی بچہ ہو جسے پچپش لگی ہو اور آپ اسے منع کر رہے ہوں کہ دیکھو کباب مت کھانا اور بچہ رو رہا ہو تو بچے کو ماں باپ گود میں اٹھا لیتے ہیں اور پیار کرتے ہیں۔ جو بندے اپنی نظر کی حفاظت کرتے ہیں اللہ ان کے جسم کو تو نہیں اٹھاتا ورنہ ساری دنیا دیکھ لے گی لیکن اللہ تعالیٰ ان کے دلوں کو پیار کرتا ہے۔ جب بندہ اپنے دل میں حلاوتِ ایمانی پاتا ہے تو اسے پتا چل جاتا ہے کہ اللہ نے میرے دل کو پیار کر لیا۔

## اللہ تعالیٰ کی دوستی کی پہلی علامت

اب میں ایک خاص بات بتا رہا ہوں کہ اللہ تعالیٰ کی دوستی کی علامت کیا ہے؟ کیسے معلوم ہو کہ اللہ تعالیٰ اس شخص سے محبت اور دوستی کا تعلق رکھتے ہیں، اللہ تعالیٰ کی ولایت اور دوستی کی کیا علامت ہے؟ مرقاۃ شرح مشکوٰۃ میں ملا علی قاری رحمۃ اللہ علیہ فرماتے ہیں **مِنْ أَمَارَاتِهِ وَلَا يَتَّبِعُهُ إِلَّا يَزُقُّهُ مَوْدَّةً فِي قُلُوبِ الْأَوْلِيَاءِ** اللہ تعالیٰ کی ولایت کی علامتوں میں سے ہے کہ جس کو وہ اپنا دوست بناتے ہیں اس کی محبت اس زمانہ کے اولیاء کے دلوں میں ڈال دیتے ہیں، لہذا جس سے





اہل اللہ محبت کریں تو سمجھ لو کہ یہ اللہ تعالیٰ کی محبت کا فیضان ہے، اس پر شکر ادا کرنا چاہیے، خوش ہونا چاہیے۔ **فَإِنَّ اللَّهَ يَنْظُرُ إِلَى قُلُوبِ الْأَوْلِيَاءِ فِي كُلِّ وَاقْتٍ** <sup>۳۳</sup> کیوں کہ اللہ تعالیٰ اپنے خاص دوستوں کے دلوں کی طرف ہر وقت نظرِ رحمت سے دیکھتے رہتے ہیں۔

## اللہ تعالیٰ کی دوستی کی دوسری علامت

اللہ تعالیٰ کی دوستی کی دوسری علامت کیا ہے؟ **اللَّهُ وَلِيُّ الَّذِينَ آمَنُوا** <sup>۳۴</sup> **يُخْرِجُهُم مِّنَ الظُّلُمَاتِ إِلَى النُّورِ** <sup>۳۵</sup> اللہ تعالیٰ جس بندے کو اپنی دوستی کے لیے منتخب فرماتے ہیں اسے گناہوں کے اندھیروں سے نکال کر نیکیوں کے نور میں لے آتے ہیں یعنی وہ بندہ گناہ پر قائم نہیں رہ سکتا، خطا تو ہو سکتی ہے کیوں کہ نبی تو نہیں ہے لیکن اس کو استقامت علیٰ المعصیۃ نہیں ہوگی، پس جو شخص معصیت پر مستقیم رہے اور گناہ کو اپنی غذا بنا لے تو سمجھ لو کہ یہ شخص اللہ تعالیٰ کی ولایت سے محروم ہے۔ اللہ تعالیٰ نے **يُخْرِجُهُم** <sup>۳۶</sup> مضارع سے نازل فرمایا جس میں حال اور استقبال دونوں زمانے ہیں، یعنی اللہ تعالیٰ موجودہ حالت میں بھی گناہوں سے نکالتا ہے اور آئندہ بھی نکالتا رہے گا۔ اللہ میاں نے امیدِ دلادی کہ ہم جن سے دوستی رکھتے ہیں وہ اطمینان رکھیں، مستقبل میں بھی وہ ہم سے گم نہیں ہو سکتے، ہم انہیں تلاش کر لیں گے، **يُخْرِجُهُم مِّنَ الظُّلُمَاتِ إِلَى النُّورِ** <sup>۳۷</sup> ہم ان کو اندھیروں میں تلاش کر لیں گے اور پھر توفیقِ توبہ دے کر اجالے میں لے آئیں گے۔

## اللہ تعالیٰ کی دوستی کی تیسری علامت

اور تیسری علامت یہ ہے **إِنْ مَرَّ وَوَلِيٌّ مِّنَ الْأَوْلِيَاءِ اللَّهُ تَعَالَى شَانَهُ بِبَلَدَةٍ** <sup>۳۸</sup> **نَتَانِ بَرَكَتَةٍ مَّرُورِهِ أَهْلُ تِلْكَ الْبَلَدَةِ** <sup>۳۹</sup> اگر اللہ والے کسی شہر سے گزرتے ہیں اور اس شہر میں ان کو قیام کا وقت نہ ملے تب بھی اس شہر والے ان کے گزرنے کی برکتوں سے محروم

۳۳ مرقاة المفاتیح: ۱۹/۵، باب اسماء اللہ تعالیٰ، دارالکتب العلمیۃ، بیروت

۳۴ البقرة: ۲۵۷

۳۵ مرقاة المفاتیح: ۱۹/۵، باب اسماء اللہ تعالیٰ، دارالکتب العلمیۃ، بیروت





نہیں رہیں گے۔ اگرچہ وہاں کے لوگوں کو معلوم بھی نہ ہو کہ آج کوئی ولی اللہ یہاں سے گزرا ہے پھر بھی اللہ والوں کے قلب میں جو نورِ ولایت ہوتا ہے اس کا عکس شہر والوں پر پڑ جائے گا اور ان کے دلوں کو کسی نہ کسی نیکی کی توفیق ہو جائے گی۔

یہ ہے تیرے قدموں کے نشانات کا عالم

کیا ہو گا تیری دید کی لذات کا عالم

جب حکیم الامت تھانوی رحمۃ اللہ علیہ کا انتقال ہوا تو خواجہ عزیز الحسن مجذوب رحمۃ اللہ علیہ کو پتا نہیں تھا، مگر ان کو اپنے قلب میں اندھیرا سا محسوس ہوا، انہوں نے کہا کہ لگتا ہے حضرت کا انتقال ہو گیا اور وہ وقت نوٹ کر لیا تو جو وقت نوٹ کیا تھا پتا چلا کہ بالکل اسی وقت حضرت تھانوی رحمۃ اللہ علیہ کا انتقال ہوا تھا۔ معلوم ہوا کہ اللہ والے آفتاب ہوتے ہیں، جس طرح سورج ڈوبنے سے اندھیرا ہو جاتا ہے جس سے پتا چل جاتا ہے کہ اب سورج نہیں رہا، تو اللہ والوں کے انتقال سے بھی جو اہل اللہ ہیں، اہل نسبت ہیں اور اہل نور ہیں ان کو پتا چل جاتا ہے کہ کسی ولی اللہ کا انتقال ہو گیا، چاہے ان کو علم ہو یا نہ ہو، ان کو گھبراہٹ ہو جائے گی، دل میں پریشانی آجائے گی۔

یہ ایک مضمون بیان ہو گیا۔ حدیث پاک میں حضور صلی اللہ علیہ وسلم کا ارشاد ہے کہ ایک مضمون کو سیکھ لینا ایک ہزار رکعت سے افضل ہے۔ میں آج کل دونوں حرم میں یہی کمائی کر رہا ہوں کیوں کہ ہزار رکعت پڑھنے کی طاقت نہیں ہے، کمزور ہوں لہذا کوشش کرتا ہوں کہ کوئی نہ کوئی مضمون بیان کر کے ایک ہزار رکعت کا ثواب اعمال نامہ میں لکھوایا جائے اور میرے احباب کا بھی اس میں حصہ لگ جائے۔ بتائیے! آپ سب لوگ اتنی نفلیں پڑھ سکتے ہیں؟ یہ عقل کی اور دین کی سمجھداری کی بات ہے، جو بے وقوف لوگ ہیں وہ اپنی نفلی عبادت میں لگے ہوئے ہیں اور بزرگوں سے اور ان کے غلاموں کی صحبت سے استغناء برتتے ہیں۔ آخر ہم بھی تو اتنی دور سے چل کے آئے ہیں۔

صحبت ایسی چیز ہے کہ سارے صحابہ کو ہجرت کا حکم ہو گیا کہ جہاں میرا نبی جائے وہاں تم بھی جاؤ۔ صحبت اتنی بڑی چیز ہے کہ دیسی آم جو قیمت میں معمولی اور ذائقہ میں کھٹا ہوتا ہے اگر لنگڑے آم سے اس کی قلم لگ جائے، وہ کچھ دن خاموشی سے لنگڑے آم سے پیوند لگا



لے تو کچھ دن بعد وہ دیسی آم لنگڑا آم بن جائے گا۔ میرے شیخ شاہ ابرار الحق صاحب دامت برکاتہم نے فرمایا کہ جب کسی دیسی دل یعنی غفلت کے مارے دل کو اللہ والوں کے دل سے تعلق ہو جاتا ہے تو ان کا دیسی دل، غفلت کا مارا دل لنگڑا نہیں بنتا لنگڑا بن جاتا ہے۔

## قرآن و حدیث میں حفاظتِ نظر کے احکام

دونوں حرم بین الاقوامی شہر ہیں، مکہ مکرمہ اللہ تعالیٰ کا شہر ہے اور مدینہ منورہ اللہ تعالیٰ کا بھی شہر ہے اور حضور صلی اللہ علیہ وسلم کا بھی شہر ہے، نظر کی حفاظت جس طرح سارے عالم میں فرض ہے تو ان دونوں شہروں میں بدرجہ اولیٰ فرض ہے۔ اب بد نظری کے بارے میں قرآن اور حدیث کے احکام بھی سن لیجیے۔ نمبر ایک: **يَعْضُوا مِنْ أَنْبَارِهِمْ** قرآن پاک کا حکم ہے کہ اپنی نگاہوں کو نیچی رکھیں۔ نمبر دو: بخاری شریف کی حدیث ہے **زِنَا الْعَيْنِ النَّظَرُ** آنکھ سے کسی غیر عورت کو دیکھ لینا یہ آنکھوں کا زنا ہے، اس جملہ خبریہ میں انشائیہ پوشیدہ ہے یعنی خالی خبر دینا مقصود نہیں ہے کہ بد نظری آنکھوں کا زنا ہے، محض جملہ خبریہ مقصود نہیں ہے، یہاں جملہ انشائیہ مقصود ہے یعنی بد نظری سے بچو، یہاں **اتَّقُوا** پوشیدہ ہے کہ نظر کو بچاؤ۔ نمبر تین: سرورِ عالم صلی اللہ علیہ وسلم کی بددعا ہے **لَعْنَةُ اللَّهِ النَّاطِرِ وَالْمَنْظُورِ إِلَيْهِ** نبی صلی اللہ علیہ وسلم نے فرمایا کہ اے اللہ! بد نظری کرنے والے پر لعنت فرما اور اس پر بھی لعنت فرما جو اپنے آپ کو بنا سنوار کر بد نظری کے لیے پیش کرے۔

اب دعا کرو کہ اللہ تعالیٰ ہماری آہ و فغاں کو قبول فرمائے اور ہم سب کو اپنے دوستوں کا دردِ دل عطا فرمائے اور اللہ ہمیں نظر کی حفاظت کی ہمت اور توفیق عطا فرمائے۔ اے خدا! مرنے والی اور سڑنے والی لاشوں کے چکروں سے ہمارے قلوب اور ارواح کو پاک فرما اور ہمارے ہر غم کو خوشیوں سے بدل دے، ہمارے ہر گناہ کے ذوق کو نیکیوں کے ذوق سے تبدیل فرمادے، اپنے اولیاء اور اپنے دوستوں کے سینے کو آپ جو کچھ عطا فرماتے ہیں ہم سب گنہگاروں کے گناہوں کو معاف کر کے ہمارے سینوں کو بھی وہ نعمتیں عطا فرمادے، ہماری مشکلات کو آسان فرمادے،



ہمارے رزق میں برکت دے دے اور ہماری عبادتوں کو قبول فرمالے، ہم سب کے عمرہ کو قبول فرمالے اور ہم میں سے جو کسی غم میں مبتلا ہیں، اللہ ان کے غموں کو خوشیوں سے بدل دے۔

اللہ تعالیٰ اختر کو، اس کی ذریعات کو اور میرے احباب کو سب کو اولیائے صدیقین کی آخری سرحد تک پہنچا دے اور ہم سب کو صحت نصیب فرما، صحت جسمانی بھی نصیب فرما اور صحت روحانی بھی نصیب فرما اور آپ لوگوں سے دعا کی گزارش ہے کہ اللہ تعالیٰ اختر کو صحتِ کاملہ عاجلہ مستمرہ عطا فرمائیں، اختر کو اور جتنے عمرہ کرنے والے ہیں یا کریم! سب کا عمرہ اپنے کرم سے قبول فرما اور ہمارے گھر والوں کو وہاں اور ہم سب کو یہاں خیر و عافیت سے رکھیے، آپ ہی ہمارے مولیٰ ہیں، یہاں بھی اور وطن میں بھی، لہذا اے دو جہاں کے مالک! اپنی رحمت سے ہم سب کو دونوں جہاں عطا فرمادے۔

میرے شیخ مولانا شاہ ابرار الحق صاحب دامت برکاتہم نے مجھے سکھایا ہے کہ میں اس طرح دعا کرتا ہوں، آپ سب بھی میرے شیخ کی دعا کا طریقہ سیکھ لو، اختر ان کی نقل کر رہا ہے کہ اے اللہ! جن لوگوں نے ہم سے دعاؤں کی فرمائش کی، یا جن لوگوں نے دعاؤں کے لیے خط لکھا اور وہ خط ہم کو نہیں ملا، یا ہم نے ان سے دعاؤں کا وعدہ کیا یا وہ ہم سے دعاؤں کی امید رکھتے ہیں تو اے اللہ! ان سب کو اور ہم کو، ہماری اولاد کو، ہمارے سب احباب کو اور جن لوگوں نے دعاؤں کے لیے بھی نہیں کہا ان کو بھی عافیت دارین عطا فرما اور دونوں جہاں کی نعمتوں سے مالا مال فرما۔ اے مالک! ہم سب آپ سے دونوں جہاں کی نعمتوں کی بھیک مانگتے ہیں، ہم سب کو اولیائے صالحین اور صدیقین بنا دے، آمین۔

وَ اٰخِرُ دَعْوَانَا اِنِ الْحَمْدُ لِلّٰهِ رَبِّ الْعٰلَمِيْنَ  
 اَللّٰهُمَّ اِنِّيْ اَسْأَلُكَ بِاَنَّ لَكَ الْحَمْدُ لَا اِلٰهَ اِلَّا اَنْتَ الْمَنَّانُ بَدِيْعُ  
 السَّمٰوٰتِ وَالْاَرْضِ ذُو الْجَلَالِ وَالْاِكْرَامِ يَا حَيُّ يَا قَيُّوْمُ  
 وَصَلَّى اللّٰهُ تَعَالٰى عَلٰى خَيْرِ خَلْقِهِ مُحَمَّدٍ وَاٰلِهِ وَصَحْبِهِ اَجْمَعِيْنَ  
 بِرَحْمَتِكَ يَا اَرْحَمَ الرَّاحِمِيْنَ



اس وعظ سے کامل نفع حاصل کرنے کے لیے یہ دستور العمل کی میا اثر رکھتا ہے

## دستور العمل

حکیم الامت مجدد الملت حضرت مولانا شاہ محمد اشرف علی صاحب تھانوی رحمۃ اللہ علیہ

وہ دستور العمل جو دل پر سے پردے اٹھاتا ہے، جس کے چند اجزاء ہیں، ایک تو کتابیں دیکھنا یا سننا۔ دوسرے مسائل دریافت کرتے رہنا۔ تیسرے اہل اللہ کے پاس آنا جانا اور اگر ان کی خدمت میں آمد و رفت نہ ہو سکے تو بجائے ان کی صحبت کے ایسے بزرگوں کی حکایات و ملفوظات ہی کا مطالعہ کرو یا سن لیا کرو اور اگر تھوڑی دیر ذکر اللہ بھی کر لیا کرو تو یہ اصلاحِ قلب میں بہت ہی معین ہے اور اسی ذکر کے وقت میں سے کچھ وقت محاسبہ کے لیے نکال لو جس میں اپنے نفس سے اس طرح باتیں کرو کہ:

”اے نفس! ایک دن دنیا سے جانا ہے۔ موت بھی آنے والی ہے۔ اُس وقت یہ سب مال و دولت یہیں رہ جائے گا۔ بیوی بچے سب تجھے چھوڑ دیں گے۔ اور اللہ تعالیٰ سے واسطہ پڑے گا۔ اگر تیرے پاس نیک اعمال زیادہ ہوئے تو بخشا جائے گا اور گناہ زیادہ ہوئے تو جہنم کا عذاب بھگتنا پڑے گا جو برداشت کے قابل نہیں ہے۔ اس لیے تو اپنے انجام کو سوچ اور آخرت کے لیے کچھ سلمان کر۔ عمر بڑی قیمتی دولت ہے۔ اس کو فضول رایگاں مت برباد کر۔ مرنے کے بعد تو اُس کی تمنا کرے گا کہ کاش! میں کچھ نیک عمل کر لوں جس سے مغفرت ہو جائے۔ مگر اس وقت تجھے یہ حسرت مفید نہ ہوگی۔ پس زندگی کو غنیمت سمجھ کر اس وقت اپنی مغفرت کا سامان کر لے۔“



آج کے اس دور میں جبکہ دین کے نام پر نئے نئے فتنے و فساد عام کیے جا رہے ہیں علم شریعت کی روشنی میں راہ اعتدال پر چلنے اور رہنمائی کرنے والوں کی شناخت گو مشکل کام ضرور ہو گیا ہے لیکن ناممکن نہیں ہے۔ آج بھی اللہ کے ایسے اولیاء موجود ہیں جو فسق کو مولیٰ کے عشق سے بدل رہے ہیں، فاسق لیلٰی کو عاشق مولیٰ بنا رہے ہیں۔

عارف باللہ حضرت اقدس مولانا شاہ حکیم محمد اختر صاحب رحمۃ اللہ علیہ کا شمار بھی اپنے وقت کے اکابر اولیاء میں ہوتا ہے۔ حضرت اقدس کی ذات بابرکات کی صحیحیتوں سے لاکھوں انسانوں کی زندگیوں میں مثبت تبدیلیاں واقع ہوئیں۔

حضرت اقدس نے اپنے اس وعظ "علامات و لایات" میں ولی کامل کی کچھ علامات بیان فرمائی ہیں جو اولیاء کرام کو پہچاننے میں نہایت مددگار ثابت ہوتی ہیں۔ اس کے علاوہ اس وعظ میں قرآن و سنت سے ثابت ان نیک اعمال اور تقویٰ کی ترفیہ بھی دی گئی ہے جن کو اختیار کر کے ہر مسلمان اللہ کا دوست اور ولی بن سکتا ہے۔

[www.idarqah.org](http://www.idarqah.org)

ناشر

مکتبہ دارالظہریہ

www.idarqah.org

